

Pagna ewlenija>Sib professjonist legali>Tipi ta' professjonijiet legali

Tipi ta' professjonijiet legali

Polonja

Din il-paġna tagħti ħarsa ġenerali lejn il-professjonijiet legali fil-Polonja. Prosekuturi Qrati ordinarji Professjonijiet Legali fil-Qrati Imħallfin Imħallfin onorarji Skrivana Ġudizzjarji Assistenti Ġudizzjarji Segretarji tal-Qorti Avukati Konsulenti Legali Nutara Bailiffs Organizzazzjonijiet li jipprovdu servizzi ta' għajnuna Legali (mingħajr flas)

Prosekuturi

Organizzazzjoni

L-istruttura msemmija hawn taħt tikkoncerna s-servizz tal-prosekutur pubbliku u dipartimenti relatati oħra abbażi tal-Att tad-9 ta' Ottubru 2009.

Is-servizz tal-prosekutur pubbliku fil-Polonja jinkludi:

Il-Prosekutur Ġenerali;

prosekuturi f'unitajiet ordinarji fis-servizz tal-prosekuzzjoni u prosekuturi tal-militar li jaqgħu taħt il-Prosekutur Ġenerali;

prosekuturi tal-Istitut ta-Tifkira Nazżjonali u I-Kummissjoni għall-Prosekuzzjoni tad-Delitti kontra n-Nazżjon Pollakk.

Il-Prosekutur Ġenerali huwa l-ogħla awtorità fis-servizz tal-prosekutur pubbliku u huwa maħtur mill-President tal-Polonja minn fost kandidati fuq parir tal-Kunsill Nazżjonali Ġudizzjarju u l-Kunsill Nazżjonali tal-Prosekuturi Pubbliċi. Il-Prosekutur Ġenerali jipprovdi lill-Prim Ministru b'rapporti annwali dwar l-attivitajiet tal-prosekuzzjoni. Il-prosekuturi ordinarji u tal-militar jiġu maħtura mill-Prosekutur Ġenerali minn lista ta' kandidati proposta mill-Kunsill Nazżjonali tal-Prosekuturi Pubbliċi.

L-unitajiet ordinarji tas-servizz tal-prosekuzzjoni pubblika huma maqsuma f' **erba' taqsimiet**:

L-Uffiċċju tal-Prosekutur Ġenerali;

L-Uffiċċju tal-Prosekutur tal-Appell;

L-Uffiċċju tal-Prosekutur Reġjonali;

L-Uffiċċju tal-Prosekutur Distrettwali;

L-unitajiet tal-militar tas-servizz tal-prosekutur pubbliku huma maqsuma fi tliet taqsimiet:

L-Uffiċċju tal-Prosekutur Għoli tal-Militar;

L-Uffiċċji distrettwali tal-prosekutur tal-militar;

L-Uffiċċji tal-gwardjani tal-prosekutur tal-militar;

Il-prosekuturi pubbliċi tal-Istitut ta' Tifkira Nazżjonali u I-Kummissjoni għall-Prosekuzzjoni tad-Delitti kontra n-Nazżjon Pollakk jaħdmu fl-unitajiet organizzazzjonali li ġejjin:

il-Kummissjoni għall-Prosekuzzjoni tad-Delitti kontra n-Nazżjon Pollakk;

id-dipartimenti tal-Kummissjoni għall-Prosekuzzjoni tad-Delitti kontra n-Nazżjon Pollakk;

L-Uffiċċju tal-Ivvettjar;

id-dipartimenti tal-Uffiċċju tal-Ivvettjar.

Il-liġi Pollakka tagħmel distinzjoni bejn il-prosekuturi pubbliċi li jiġu maħtura mill-Prosekutur Ġenerali u l-prosekuturi privati li huma parti mill-proċedimenti kriminali u li, skont ir-regoli tal-proċedura, jistgħu jgħinu lill-prosekuturi pubbliċi fil-ħidma tagħhom.

Il-liġi Pollakka tipprovdi għal firxa ta' assoċjazzjonijiet professjonali. Dawn jinkludu l-Kunsill Nazżjonali tal-Prosekuturi Pubbliċi fi f'dan l-Uffiċċju tal-Prosekutur Ġenerali, u l-assemblej u l-bordijiet tal-prosekuturi fl-uffiċċji tal-prosekuturi tal-appell. Madankollu, dawn il-korpi għandhom natura strettament interni u organizzattiva, u ma għandhomx la siti elettronici u l-anqas jipprovdu servizzi elettronici.

Għal aktar informazzjoni dwar is-servizz tal-prosekuzzjoni pubblika fil-Polonja, ara s-sit elettroniku tal- [Uffiċċju tal-Prosekutur Ġenerali](#).

L-irwol u d-dmirijiet tas-servizz tal-prosekutur pubbliku:

Id-dmirijiet ewlenin tal-prosekuzzjoni pubblika jinkludu **l-infurzar tal-liġi u t-tmexxija tal-prosekuzzjoni f'kawżi kriminali**.

B'mod partikolari, il-prosekuturi pubbliċi jwettqu dmirijietom billi:

jmexxu jew jissorveljaw proċedimenti ta' qabel il-proċess f'kawżi kriminali;

jaġixxu b'ħala prosekutur pubbliku fil-qrati;

jaqgħu bidu għall-proċedimenti f'kawżi kriminali u ċivili, jipprezentaw rikorsi u jieħdu sehem f'proċedimenti tal-qorti f'materji ċivili, industrijali u tas-sigurtà soċjali, fejn meħtieġ, sabiex jiġu mħarsa l-istat tad-dritt, l-interess pubbliku u l-propjetà jew id-drittijiet taċ-ċittadini;

jieħdu l-miżuri kif meħtieġa bil-liġi għal applikazzjoni korretta u uniformi tal-liġi;

iwettqu riċerka dwar il-kriminalità u jieħdu azzjoni biex jiġġieldu u jipprevjenu l-kriminalità;

jiġbru, jipproċessaw u janalizzaw dejta minn proċedimenti ikkoordinati minn awtoritajiet internazzjonali jew b'supervizjoni tagħhom skont l-Att;

jikkooperaw mal-awtoritajiet sabiex jipprevjenu d-delitti u ksur ieħor tal-liġi;

jikkooperaw u jieħdu sehem fi proċedimenti ikkoordinati minn awtoritajiet internazzjonali għall-finijiet tal-infurzar tal-liġi u l-prevenzjoni tal-kriminalità.

Id-drittijiet u l-obbligi tal-prosekuturi pubbliċi:

Il-prosekuturi pubbliċi jridu jaġixxu fil-limiti tal-liġi, iggwidati mill-prinċipju tal-imparjalità u t-trattament indaqs taċ-ċittadini kollha. Irrispettivament mill-organizzazzjoni ġerarkika tas-servizz tal-prosekutur pubbliku, il-prosekuturi pubbliċi jwettqu dmirijietom f'mod indipendenti. Il-prosekuturi pubbliċi ma jistgħux ikunu mdaħħla fil-politika jew jaħdmu xogħol ieħor u huma mitluba jkompli jtejjbu l-kwalifiki tagħhom.

Il-prosekuturi pubbliċi jaħdmu primarjament fuq il-każijiet kriminali. Xi drabi huma jipparteċipaw ukoll f'kawżi ċivili li jikkonċernaw b'mod partikolari ir-rikonnoxximent tal-paternità, it-terminazzjoni tas-setgħa tal-ġenituri jew l-inkapaċità ġudizzjarja, u f'kawżi amministrattivi li normalment jinvolvu l-propjetà immobbli u l-liġi dwar il-kostruzzjoni. F'kull uffiċċju tal-prosekutur reġjonali hemm prosekutur pubbliku imħarreg fil-kooperazzjoni internazzjonali f'materji kriminali.

Qrati ordinarji

Organizzazzjoni

Il-qrati ordinarji fil-Polonja huma:

il-qradi distrettwali;

il-qradi reġjonali;

il-qradi tal-appell.

Il-qradi ordinarji huma kompetenti (f'każijiet barra l-ġurisdizzjoni tal-qradi amministrattivi, tal-qradi tal-militar u tal-Qorti Suprema) u jwettqu dmirijiet oħra marbuta mal-ġustizzja assenjati lilhom mil-liġi. Is-sentenzi tal-qradi jiġu sorveljati mill-Qorti Suprema skont il-liġi.

Il-qradi distrettwali għandhom ġurisdizzjoni fuq waħda jew aktar municipalitajiet (f'każijiet ġustifikati, jista' jkun hemm aktar minn qorti distrettwali waħda f'municipalità waħda, pereżempju fl-iblet il-kbar).

Il-qorti reġjonali hija l-qorti tal-appell għall-qradi distrettwali kif ukoll il-qorti tal-prim istanza f'każijiet speċifiċi. Għandha ġurisdizzjoni fuq tal-inqas żewġ qradi distrettwali (id-distrett tal-qorti amministrattiva tagħha).

Meta każ jinstema fil-prim istanza mill-qorti reġjonali, kull appell jinstema' mill-qorti tal-appell. Il-qorti tal-appell għandha ġurisdizzjoni fuq mill-inqas żewġ qradi reġjonali (fl-appell).

Il-qorti tiġi preseduta mill-Imħallef Presjenti. Huwa jiġi maħtur għal terminu fiss (erba' snin fil-qradi distrettwali u sitt snin fil-reġjonali u tal-appell).

Professjonijiet legali fil-qradi

Fil-Polonja, il-qradi ordinarji huma kompetenti (f'każijiet barra l-ġurisdizzjoni tal-qradi amministrattivi, tal-qradi tal-militar u tal-Qorti Suprema) u jwettqu dmirijiet oħra marbuta mal-ġustizzja assenjati lilhom mil-liġi. L-għoti tal-ġustizzja hija r-rwol uniku tal-imħallfin. Id-dmirijiet marbuta mal-ġustizzja minbarra l-għoti tal-ġustizzja jitwettqu mill-iskrivana ġudizzjarji u l-iskrivana ġudizzjarji anzjani (u jistgħu ukoll jitwettqu mill-imħallfin jekk l-iskrivana ma jkunux jistgħu).

Imħallfin

Il-liġi Pollakka tagħmel distinzjoni bejn **imħallfin tas-sengħa** u **imħallfin onorarij**.

L-imħallfin għandhom dmirijiet marbuta mal-għoti tal-ġustizzja. Huma jinħatru għal perjodu indefinit mill-President tar-Repubblika fuq proposta tal-Kunsill Nazzjonali tal-Ġudikatura.

Fit-tweġiq ta' dmirijietom l-imħallfin huma indipendenti u huma suġġetti biss għall-Kostituzzjoni u għal-liġi.

L-indipendenza tal-qradi u tal-imħallfin hija garantita mill- **Kunsill Nazzjonali tal-Ġudikatura**, li huwa korp kostituzzjonali.

L-indipendenza tal-ġudikatura hija garantita bis-saħħa tal-immunità ġudizzjarja u s-sigurtà tax-xogħol kif imnaqqxa fil-Kostituzzjoni.

L-imħallfin huma suġġetti għal azzjoni dixxiplinarja għal kull ksar tad-dmirijiet professjonali. Il-kwistjonijiet dixxiplinarji dwar l-imħallfin jinSTEMGħu: fil-prim istanza, mill-qradi tal-appell, u fit-tieni istanza, mill-Qorti Suprema.

Imħallfin onorarij

Ir-rwol tal-imħallfin onorarij fl-għoti tal-ġustizzja huwa mnaqqax fil-Kostituzzjoni Pollakka. L-imħallfin onorarij huma indipendenti u, bħal l-imħallfin professjonisti, huma suġġetti biss għall-Kostituzzjoni u l-liġi. L-imħallfin onorarij għandhom drittijiet daqs l-imħallfin meta jiddeciedu dwar kawża. Madankollu, għall-kuntrarju tal-imħallfin, l-imħallfin onorarij ma jistgħux jippresjedu proċess jew sessjoni jew (fil-prinċipju) jwettqu dmirijiet barra proċess.

Kemm fil-proċedimenti civili u kriminali, bħala regola, is-seduti ta' smiġħ isiru fil-preżenza ta' mħallef uniku, jiġifieri mingħajr l-involvement ta' mħallfin onorarij. Madankollu, kemm il-liġijiet li jkopru ż-żewġ tipi ta' proċedura jipprovdu għal kategoriji ta' kawzi li, minhabba l-importanza soċjali tagħhom, jinSTEMGħu bl-involvement ta' mħallfin onorarij.

L-imħallfin onorarij jiġu maħtura mill-kunsilli municipali li joperaw fi hdan il-ġurisdizzjoni tal-qradi konċernati. It-tul tal-kariga tagħhom huwa erba' snin.

Skrivana ġudizzjarji

L-iskrivana ġudizzjarji jaħdmu fil-qradi distrettwali u reġjonali fejn iwettqu d-dmirijiet marbuta mal-ġustizzja assenjati lilhom mill-qradi bil-liġi. L-iskrivana ġudizzjarji jiġu maħtura għal kariga mid-data indikata fl-istrument tal-hatra. Huma jiġu maħtura mill-imħallef presjenti tal-qorti tal-appell.

Fil-proċedimenti civili, l-iskrivana ġudizzjarji jeżerċitaw is-setgħat tal-qorti fi hdan il-qafas tad-dmirijiet assenjati lilhom, sakemm il-liġi ma tistipulax mod ieħor. Madankollu, fi proċedimenti li jinvolvu kawzi kriminali, reati minuri u tat-taxxa, l-iskrivana ġudizzjarji huma awtorizzati jagħtu rakkomandazzjonijiet u, fil-każijiet stipulati mil-liġi, decizjonijiet u ordnijiet.

B'hekk, l-iskrivana tal-qorti huma persunal tal-qorti awtorizzati jwettqu dmirijiet marbuta mal-ġustizzja li jaġixxu f'isem il-qradi fi hdan il-qafas tal-kompetenzi mogħtija lilhom. Fi hdan il-qafas tal-kompetenzi tagħhom, l-iskrivana ġudizzjarji huma indipendenti f'dak li jirrigwarda s-sustanza tad-deċizjonijiet u l-ordnijiet tal-qradi mnaqqxa fil-liġi. Din l-indipendenza timplika illi l-attivitajiet ġudizzjarji tagħhom huma separati mil-lat organizzattiv u funzjonali minn dawk ta' korpi oħra sabiex jiżguraw illi jwettqu l-azzjonijiet imnaqqxa fil-liġi b'mod indipendenti.

[Skeda informattiva dwar l-iskrivana ġudizzjarji.](#)  (374 Kb) [en](#)

Assistenti ġudizzjarji

L-assistenti ġudizzjarji jwettqu dmirijietom fil-qorti bi tħejjija għas-seduti ta' smiġħ u biex jassiguraw l-operat intern bla xkiel tal-qorti (rigward l-għoti tal-ġustizzja u dmirijiet oħra marbuta mal-ġustizzja). Il-kandidati jintgħażlu permezz ta' kompetizzjoni.

[Skeda informattiva dwar l-assistenti ġudizzjarji.](#)  (374 Kb) [en](#)

Segretarji tal-qorti

Is-segretarji tal-qorti huma impjegati fil-qradi ordinarji u jwettqu dmirijiet assoċjati mal-appoġġ amministrattiv għall-qradi għajr dawk riservati għal gruppi professjonali oħra, jiġifieri jiehdu l-minuti fis-seduti, jiehdu h'sieb l-imħallfin u jorganizzaw is-segretarjat tal-qorti. Id-drittijiet u l-obbligi tagħhom u l-kundizzjonijiet tal-impjeg huma stabbiliti mill-Att dwar il-Persunal tal-Qorti u mill-prosekutur pubbliku. Il-kandidati jintgħażlu permezz ta' kompetizzjoni.

[Skeda informattiva dwar il-persunal tal-qorti](#)  (379 Kb) [en](#)

L-organizzazzjoni tal-professjonijiet ġuridici

Avukati

L-avukati fil-Polonja jipprovdu servizzi legali sabiex iħarsu d-drittijiet u l-libertajiet taċ-ċittadini. Huma joffru assistenza legali u jippreparaw pariri legali. Jiżguraw ukoll illi l-partijiet jiġu rappreżentati fil-każijiet kriminali, civili, tal-familja u tal-minorenni, f'kawzi li jinvolvu l-liġi industrijali u tas-sigurtà soċjali u fil-proċedimenti quddiem il-Qorti Amministrattiva Suprema.

L-ispeċjalizzazzjoni professjonali mhix obligatorja fil-Polonja - l-avukati huma h'nielsa jagħzlu l-qasam li fih jixtiequ jispeċjalizzaw. Madankollu, minhabba li l-liġi Pollakka tiggarrantixxi konsulent maħtur mill-Istat għall-partijiet finanzjarjament żvantaġġati, l-avukati għandhom ikunu jistgħu jipprovdu servizzi legali f'każijiet li jikkonċernaw oqsma differenti tal-liġi.

Hemm 24 **assoċjazzjoni reġjonali tal-avukati** u l- **Kunsill Pollakk tal-Avukati** li joperaw fuq livell nazzjonali. Dawn l-assoċjazzjonijiet professjonali huma responsabbli għar-rappreżentazzjoni u l-protezzjoni tad-drittijiet professjonali tal-avukati, għall-iżvilupp tal-hiliet professjonali tagħhom, sabiex jipprovdu taħriġ għall-apprendisti u jistabbilixxu, jippromwovu u jeżegwixxu r-regoli tal-kondotta professjonali.

Bażijiet tad-dejta ġuridici

Għal aktar informazzjoni, ara s-sit elettroniku tal- **Kunsill Pollakk tal-Avukati**.

Konsulenti legali

Il-konsulenti legali jipprovdu servizzi legali lill-kumpanniji, negozji oħra, unitajiet organizzattivi u lill-individwi. Huma joffru assistenza legali u jippreparaw pariri legali. Għall-kuntrarju tal-avukati, jistgħu jkunu impjegati ta' partijiet oħra. Mill-1 ta' Lulju 2015 l-avukati u l-konsulenti legali gawdew mill-istess drittijiet proċedurali - il-konsulenti legali jistgħu jaġixxu bħala konsulenti tad-difiża fil-proċedimenti kriminali sakemm ma jkunux impjegati ta' partijiet oħra. Huma jistgħu jaġixxu wkoll f'każijiet li jinvolvu reati minuri u jaġixxu bħala konsulenti għad-difiża f'proċedimenti dixxiplinari.

L-assoċjazzjoni professjonali tal-konsulenti legali tikkonsisti f'19-il **assoċjazzjoni reġjonali ta' konsulenti legali u l-Kamra Nazzjonali tal-Konsulenti Legali** li joperaw fuq livell nazzjonali. Dawn l-assoċjazzjonijiet professjonali huma responsabbli għar-rappreżentazzjoni u l-protezzjoni tad-drittijiet professjonali tal-konsulenti legali, għall-iżvilupp tal-ħiliet professjonali tagħhom, sabiex jipprovdu taħriġ għall-apprendisti u jistabilixxu, jippromwov u jeżegwixxu r-regoli tal-kondotta professjonali.

Bażijiet tad-dejta ġuridiċi

Għal aktar informazzjoni, ara s-sit elettroniku tal- [Kamra Nazzjonali tal-Konsulenti Legali](#).

Nutara

Organizzazzjoni

Il-Ministru għall-Ġustizzja jahtar lin-nutara u jassenjalhom l-uffiċċju tagħhom wara talba mill-persuni konċernati wara li jkun ikkonsulta lill-kunsill tal-kamra tanutara rilevanti. Il-Ministru għall-Ġustizzja għandu wkoll is-setgħa li jkeċċi lin-nutara.

Il-Ministru għall-Ġustizzja jzomm reġistru tal-uffiċċji tan-nutara u jstabilixxi r-rati massimi għat-tranzazzjonijiet nutarili.

In-nutara jiffurmaw assoċjazzjoni professjonali li tikkonsisti fi 11-il **kamra nutarili** u l- **Kamra Nazzjonali tan-Nutara**.

Ir-rwol u responsabbiltajiet

In-nutara jiġu maħtura jwettqu tranzazzjonijiet li jridu jiġu proċessati permezz ta' att nutarili (pereżempju trasferimenti ta' sjieda ta' propjetà) jew f'każijiet fejn il-partijiet imorru għal din l-għażla.

Il-professjoni nutarili hija professjoni ta' fiduċja pubblika. Bħala persuni li jgawdu mill-fiduċja pubblika u li jaġixxu f'isem l-Istat, in-nutara jridu jggarantixxu s-sigurtà tat-tranzazzjonijiet tal-propjetà immobbli.

In-nutara jwettqu dawn id-dmirijiet nutarili li ġejjin: ifasslu l-atti nutarili, iċ-ċertifikati tal-wirt (testamenti) u ċertifikati oħra, jipprezentaw dikjarazzjonijiet, jieħdu l-minuti, ifasslu protesti dwar ċedoli u ċekkijiet, iżommu l-flus kontanti, it-titoli, id-dokumenti u d-dejta fuq apparat għall-ħżin tad-dejta, jaġhmlu entrati fi u jipproduċu kopji u estratti minn dokumenti, ifasslu l-atti, dikjarazzjonijiet u dokumenti oħra fuq talba tal-partijiet u jwettqu attivitajiet oħra taħt dispożizzjonijiet separati.

It-tranzazzjonijiet nutarili li jsiru minn nutar skont il-liġi jitqiesu dokumenti ufficijali.

In-nutara jridu jmxexxu l-attività tagħhom f'uffiċċji individwali tan-nutara. In-nutar jista' jaħdem f'uffiċċju wieħed biss, filwaqt li diversi nutara jistgħu jaħdmu flimkien f'uffiċċju wieħed skont ir-regoli li jirregolaw l-iżhubbijiet tal-liġi ċivili. F'dak il-każ, madankollu, kull nutar iwettaq id-dmirijiet tiegħu f'ismu u jgħorr ir-responsabbiltà għat-tranzazzjonijiet li jkunu pproċessaw.

Bażijiet tad-dejta ġuridiċi

Għal aktar informazzjoni, ara s-sit elettroniku tal- [Kamra Nazzjonali tan-Nutara](#) (mhux disponibbli bl-Ingliż).

Professjonijiet ġuridiċi oħra

Il-liġi Pollakka tipprovdi għall-professjonijiet legali li ġejjin: **bailiffs**.

Bailiffs

Skont il-liġi Pollakka, il-bailiffs huma ufficijali ġudizzjarji tal-eżekuzzjoni. Huma għandhom ukoll l-istatus ta' impjegati taċ-ċivil, għaliex dak l-istatus biss jagħti biżżejjed legittimità lid-dmirijiet li jkunu wettqu, li għandhom impatt konsiderevoli fuq id-drittijiet u l-libertajiet ċivili. Dawn id-dmirijiet jinkludu, l-ewwel u qabel kollox, mizuri ta' koerizzjoni meħtieġa għall-eżekuzzjoni ta' sentenzi tal-qorti u l-implimentazzjoni tad-dritt kostituzzjonali għal proċess ġust.

Is-setgħat tal-bailiffs jinkludu t-tweġġ ta' proċedimenti ta' eżekuzzjoni f'kawżi ċivili.

Il-bailiffs jiġu maħtura mill-Ministru tal-Ġustizzja minn lista ta' kandidati li jridu jissodisfaw ir-rekwiżiti stabbiliti fl-Att dwar il-Bailiffs u l-Eżekuzzjoni. Irid ikollhom lawrija fil-liġi, jkunu lestew perjodu ta' apprendistat, ikunu għaddew mill-eżami għall-bailiffs u lestew perjodu ta' probation ta' mill-inqas sentejn bħala bailiff assessur fuq probation.

Is-supervizzjoni tal-bailiffs issir mill-Ministru għall-Ġustizzja u l-imħallfin presedenti fil-qrati fejn jaħdmu l-bailiffs u mill-assoċjazzjonijiet tal-bailiffs - **il-Kunsill Nazzjonali tal-Bailiffs u l-kunsilli tal-kamra tal-bailiffs**.

Ara s-sit elettroniku tal- [Ministeru tal-Ġustizzja](#) u [l-Kunsill Nazzjonali tal-Bailiffs](#).

Organizzazzjonijiet li jipprovdu servizzi ta' għajnuna legali (mingħajr hlas)

Fil-Polonja hemm għadd kbir ta' organizzazzjonijiet li joffru dawn is-servizzi. Dawn jinkludu:

'**Blue Line**', li topera taħt il-patroċinju tal-Ministeru tal-Familja, ix-Xogħol u l-Politika Soċjali biex tiġġieled kontra l-vjolenza domestika. Għal aktar informazzjoni, ara s-sit elettroniku ta' [Blue Line](#). dettalji ta' kuntatt: +48 22 668 70 00.

Is-servizz tal-għajnuna legali jiġi pprovdut ukoll mill-**Kliniċi tal-Liġi** immexxija mill-istudenti tal-assoċjazzjonijiet li jaħdmu fil-fakultajiet tal-liġi tal-universitajiet ewlenin tal-Polonja.

L-aħħar aġġornament: 18/10/2016

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.